

ശാസ്ത്ര സാങ്കേതിക വകുപ്പിൽനിന്നും തോന്നയ്ക്കലിലെ ലൈഫ് സയൻസ് പാർക്കിൽ വാക്സിൻ ഉൽപ്പാദനവുമായി ബന്ധപ്പെട്ട പ്രവർത്തനങ്ങൾക്കായി പ്രോജക്ട് ഡയറക്ടറെ നിയമിക്കുകയും, ആരോഗ്യവകുപ്പ് പ്രിൻസിപ്പൽ സെക്രട്ടറി ഉൾപ്പെടെ ആറ് അംഗങ്ങളെ ഉൾപ്പെടുത്തിക്കൊണ്ട് വർക്കിംഗ് ഗ്രൂപ്പ് രൂപീകരിച്ച് തുടർനടപടികൾ സ്വീകരിച്ച് വരികയുമാണ്. ബഹുമാനപ്പെട്ട മുഖ്യമന്ത്രിയുടെ നേതൃത്വത്തിൽ വ്യവസായ-ആരോഗ്യ വകുപ്പുമന്ത്രിമാർ, സെക്രട്ടറിമാർ തുടങ്ങിയവർ പ്രാഥമികയോഗം ചേർന്ന് തുടർനടപടികൾക്ക് നിർദ്ദേശം നൽകുകയും ചെയ്തിട്ടുണ്ട്.

#### സർക്കാർ ആശുപത്രികളിലെ സൗജന്യ കോവിഡ് ചികിത്സ

250 (4975) ശ്രീമതി കെ. കെ. രമ: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) സർക്കാർ ആശുപത്രികളിൽ ഒ.പി., ഐ.പി. വിഭാഗങ്ങളിൽ ചികിത്സ തേടുന്നവർക്ക് കോവിഡ് ചികിത്സ സൗജന്യമാണോ; പ്രസ്തുത രോഗികളിൽ ആരോഗ്യ ഇൻഷുറൻസ് പദ്ധതിയുടെ ഭാഗമല്ലാത്തവർക്ക് കോവിഡ് രോഗനിർണ്ണയം, ചികിത്സ തുടങ്ങി ഏതൊക്കെ വിഭാഗങ്ങളിലാണ് സൗജന്യം അനുവദിച്ചിട്ടുള്ളത്?

എല്ലാ സർക്കാർ ആരോഗ്യ സ്ഥാപനങ്ങളിലും കോവിഡ് ടെസ്റ്റിംഗ്, ചികിത്സ, വാക്സിനേഷൻ എന്നിവ സൗജന്യമായാണ് പൊതുജനങ്ങൾക്ക് ലഭ്യമാക്കുന്നത്. കൂടാതെ രോഗികളെ ആശുപത്രികളിൽ എത്തിക്കുന്നതിനുവേണ്ട ആംബുലൻസ് സൗകര്യം സർക്കാർ സൗജന്യമായി ലഭ്യമാക്കിവരുന്നു.

(ബി) സർക്കാർ ആശുപത്രികളിലെ പ്രസ്തുത ചികിത്സയ്ക്ക് കേന്ദ്ര ധനസഹായം ലഭിക്കുന്നുണ്ടോയെന്നും ഏതൊക്കെ ഇനങ്ങളിൽ എത്ര രൂപ വീതം ആണ് ലഭിക്കുന്നതെന്നും വ്യക്തമാക്കുമോ?

കോവിഡ് ചികിത്സ നൽകുന്നതിലേയ്ക്കായി കേന്ദ്ര സഹായം ലഭിക്കുന്നുണ്ട്. 648.17 കോടി രൂപയാണ് കേന്ദ്രത്തിൽ നിന്നും ലഭിച്ചത്. ഇതുകൂടാതെ 176 കോടി NHM ഫണ്ട് കോവിഡ് പ്രതിരോധ പ്രവർത്തനങ്ങൾക്ക് ഉപയോഗിക്കാനായി കേന്ദ്രം അനുമതി നൽകിയിട്ടുണ്ട്. ഇതുവരെ 702.39 കോടി രൂപ ചെലവാക്കിയിട്ടുണ്ട്. വിശദാംശം അനുബന്ധം 1 ആയി ചേർക്കുന്നു.\*

(സി) കോവിഡ് ചികിത്സയിൽ സർക്കാർ ആശുപത്രികളിലെ ഹോസ്പിറ്റൽ മാനേജ്മെന്റ് കമ്മിറ്റികൾ മുഖേന ലഭ്യമാക്കാവുന്ന സൗകര്യങ്ങൾ എന്തൊക്കെയാണ്?

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

ഹോസ്പിറ്റൽ മാനേജ്മെന്റ് കമ്മിറ്റികൾ മുഖേന ലഭ്യമാക്കാവുന്ന സൗകര്യങ്ങൾ ചുവടെ ചേർക്കുന്നു :

- I. അതത് ആശുപത്രികളിൽ താൽക്കാലിക ജീവനക്കാരുടെ നിയമനം.
- II. കോവിഡ് ചികിത്സയ്ക്ക് ആവശ്യമായി വരുന്ന മരുന്നുകളും ഉപകരണങ്ങളും നൽകുന്നതിന് സഹായിക്കുന്നു.

(ഡി) പ്രസ്തുത കമ്മിറ്റികൾ വഹിക്കുന്ന ചുമതലകളും ഇവയുടെ പ്രവർത്തനങ്ങളും എന്തൊക്കെയാണെന്ന് വിശദമാക്കുമോ; പ്രസ്തുത കമ്മിറ്റികൾ രൂപീകരിക്കുന്നതുമായി ബന്ധപ്പെട്ട ഉത്തരവിന്റെ പകർപ്പ് ലഭ്യമാക്കുമോ ;

&

(ഇ) പ്രസ്തുത കമ്മിറ്റിയിലേക്ക് അംഗങ്ങളെ തെരഞ്ഞെടുക്കുന്നതിനുള്ള മാനദണ്ഡങ്ങൾ എന്തൊക്കെയാണെന്നും ഇവർക്ക് കോവിഡ് ചികിത്സയുമായി ബന്ധപ്പെട്ട് പരിശീലനങ്ങൾ നൽകിയിട്ടുണ്ടോയെന്നും വിശദമാക്കാമോ?

2010 ജൂൺ 22-ാം തീയതിയിലെ കേരള ഗസറ്റ് അസാധാരണ നമ്പർ 1412-ൽ പ്രസിദ്ധപ്പെടുത്തിയ വിജ്ഞാപനവും സർക്കാർ ഉത്തരവുകളും അനുസരിച്ചാണ് ഹോസ്പിറ്റൽ മാനേജ്മെന്റ് കമ്മിറ്റികൾ പ്രവർത്തിക്കുന്നത്. പകർപ്പ് അനുബന്ധം 2 ആയി ചേർക്കുന്നു.\*

#### കോവിഡ്-19 പ്രതിരോധ വാക്സിൻ

251 (4976) ശ്രീ. കെ. ഡി. പ്രസേനൻ: താഴെ കാണുന്ന ചോദ്യത്തിന് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

പാലക്കാട് ജില്ലയിൽ കോവിഡ്-19 പ്രതിരോധ വാക്സിൻ ഇതുവരെ എത്രപേർക്ക് നൽകിയിട്ടുണ്ടെന്ന് അറിയിക്കാമോ; നിയോജകമണ്ഡലാടിസ്ഥാനത്തിൽ വിശദവിവരം ലഭ്യമാക്കാമോ?

പാലക്കാട് ജില്ലയിൽ വാക്സിൻ സ്വീകരിച്ചവരുടെ വിവരം നിയോജകമണ്ഡലം തിരിച്ച് കോവിൻ പോർട്ടലിൽ ലഭ്യമല്ല. ഓരോ നിയോജക മണ്ഡലത്തിലുമുള്ള സർക്കാർ/സ്വകാര്യ ആശുപത്രികൾ വഴി വാക്സിൻ സ്വീകരിച്ചവരുടെ കണക്ക് അനുബന്ധമായി ചേർക്കുന്നു.\*

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.